



# کامرس اور صنعت کے وزیر نے لاطینی امریکہ اور کیریبیائی خطے میں باہمی تجارت اور سرمایہ کاری کے مواقع تلاش کرنے کے لئے کیوبا کا دورہ کیا

Posted On: 01 NOV 2017 5:15PM by PIB Delhi

نئی دہلی، یکم نومبر 2017 ، کامرس اور صنعت کے وزیر جناب سریش پریمو نے لاطینی امریکہ اور کیریبیائی خطوں میں باہمی تجارت اور سرمایہ کاری کے مواقع کا پتہ لگانے کے لئے 28 سے 31 اکتوبر کے درمیان کیوبا کا دورہ کیا۔ ہندوستان کی یہ حکمت عملی ہے کہ اگلے چار سے پانچ سال میں لاطینی امریکہ اور کیریبیائی خطے کے ساتھ تجارت کو دوگنا کرنے کے نشانے کو حاصل کرنے کے علاوہ ہندوستان کے تجارتی اثرات کو وسیع کرنے کے لئے نئی منڈیاں تلاش کی جائیں۔ 2016-17 میں ہندوستان کی لاطینی امریکہ اور کیریبیائی خطے میں باہمی تجارت 1755 ملین امریکی ڈالر تھی جو ہندوستان کی تجارت کا محض 7.16 فیصد ہے۔

ہندوستان کے ہمیشہ سے ہی کیوبا کے ساتھ اچھے سیاسی تعلقات رہے ہیں۔ ہندوستان وہ پہلا ملک ہے جس نے کیوبا کے انقلاب کے بعد اس کی حکومت کو تسلیم کیا۔ کامرس اور صنعت کے وزیر کے اس دورے سے دونوں ملکوں کے درمیان اقتصادی اور کاروباری رشتوں میں اضافہ ہوگا اور طویل عرصے سے قائم سیاسی تعلقات کو استحکام ملے گا۔ وزیر موصوف نے اپنے دورے کے دوران اول نائب صدر جناب میگل ڈیاز کینل برموڈیز ماریو، نائب صدر اور اقتصادی معاملات اور منصوبہ بندی کے وزیر جناب ریکارڈو کیبریساس رز، بیرونی تجارت اور سرمایہ کاری کے وزیر جناب روڈریگو ملمرک ڈیاز، توانائی اور کانکنی کے وزیر الفرڈو لوپیز، صنعتوں کے وزیر سلواڈور پارڈو کروز اور کیوبا چیمبر آف کامرس کے صدر سمیت کیوبا کی اعلیٰ قیادت سے ملاقات کی۔ اول نائب صدر جناب میگل ڈیاز کینل نے اس دورے کو تاریخی اعتبار سے اہم دورہ قرار دیا انہوں نے کہا کہ ہندوستان کا عالمی سطح پر ایک نمایاں کردار ہے۔ دونوں ملکوں کے لیڈروں کے درمیان پرجوش میٹنگوں کا خیال رکھتے ہوئے ایک غیر معمولی فیصلہ کیا گیا تاکہ فیڈریشن آف انڈین ایکسپورٹس آرگنائزیشن اور کیوبن چیمبر آف کامرس کے درمیان ایک مفاہمت نامے کی شکل میں اس اقتصادی وابستگی میں اگلا قدم اٹھایا جا سکے گا۔ باہمی تجارت اور سرمایہ کاری کے لئے 6 سیکٹروں میں باہمی مفاہمت نامے کیے گئے، جن میں دوا سازسی، سیاحت، قابل تجدید توانائی، بایو ٹیکنالوجی، شکر اور بنیادی ڈھانچے کی ترقی شامل ہے بعد میں باریڈوز اور گویاناکیساتھ بھی اسی طرح کے مفاہمت ناموں پر دستخط کیے گئے۔

جناب سریش پریمو نے اس موقع کا فائدہ اٹھاتے ہوئے ہیتی کے اپنے ہم منصب جناب پریرے میریڈو مینی اور باریڈوز کے صنعت بین الاقوامی کاروبار کامرس اور چھوٹے کاروبار کی ترقی کے وزیر ڈون ولے انس کیساتھ بھی میٹنگ کی۔

کامرس اور صنعت کے وزیر نے ایف آئی ایچ اے وی 2017 کے 35 ویں ایڈیشن کی افتتاحی تقریب میں بھی شرکت کی جس میں 70 سے زیادہ ملک شرکت کر رہے ہیں۔ وزیر موصوف نے توانائی اور کانکنی کے کیوبا کے وزیر کی موجودگی میں ہندوستانی پولیٹن کا بھی افتتاح کیا۔ وزیر موصوف نے کہا کہ ایف آئی ایچ اے وی سامان کی نمائش ہے لیکن میں اس نمائش کے تئیں اپنی محبت کا اظہار کرتا ہوں۔

جناب پریمو نے ہندوستانی غیر مقیم باشندوں کیوبا کے سرکردہ تاجروں اور کیوبا کے دیگر ممتاز افراد نیز صدر راؤل کاسترو کی بیٹی اور کومریڈفیڈل کاسترو کے بیٹے سے بھی بات چیت کی۔

کامرس اور صنعت کے وزیر نے جینٹک انجینئرنگ اینڈ بایو ٹیکنالوجی کے سینٹر کا بھی دورہ کیا اور میڈیکل ٹیکنالوجی میں اعلیٰ تحقیقی معیارات اور پیش رفت کی ستائش کی جو کیوبا نے حاصل کی ہے۔ جناب پریمو نے دواسازی کی ہندوستانی صنعت کے درمیان تعاون کی گنجائش کو دہرایا جو جینوکس اور سی آئی جی بی میں ایک عالمی مقام رکھتا ہے تاکہ صحت کے سستے علاج تلاش کیے جا سکیں۔

\*\*\*\*\*

م ن-ح ا-ع ج

U: 5469

(Release ID: 1507866) Visitor Counter : 3

